

Тосхачнрин шунлт

СССР-н Деед Советин сунъгъарин өдриг үзмджтә сән кӧдлмшәр тосхмн гидж. Элст балгъсна 2-ч номертә тосхлтин управленә штукатурмуд шундж йовцхана. Штукатурщик Бембеева Марийин бригад, 4-н пәтртә герин штукатуриг цагаснь өмн кӯцәх болцхав. Эн бригадин кӧдлмшчнр ик ницнъгъу, нег негнәннь кӯч-кӧлснд дӧнъ-нӧкд болна. Бембеева Мария, Хулхачиева Анна, Сяриева Анна, Кекеева М. өдрә кемджәгъән 120-130 процент кӯргдж кӯцәнә.

Модна урч Кекеев Очрин бригад март сарин 16-н кӯртл 4-н пәтртә нег гер тосхдж босгъх болв. Эн бригадин Ашулуков Үлмджи, Бембеев Нарма болн Давжинов М. М. данъгин өдрә кемджәгъән 120-150 процент кӯргдж кӯцәнә.

Эн тосхачнр дунд социалистическ дӧрлдән өргәр делгрдж, авсн даалгъвран цагаснь өмн, ик диилвртәгъәр кӯцәхнь лавта.

П. КУЦЕКОВ,
тосхлтин мастер.